

These verses/poems/lines are just expression of my thoughts, written during 1994-1998

-D. Uthra

1. வாழ்க்கையின் விளிம்பில்....

நாம் செய்த வரவு செலவு – கண்முன்
விஸ்வரூப மனத்திரையில் நிழலாட,
சொல்ல நினைப்பது நினைவிலேயே கரைகிறது.
தமிழே மறந்தது போல் ஒரு பிரமை!
எண்ணங்கள், எண்ணங்கள்.....
எண்ணிக்கையில் அடங்கா எண்ணங்கள்
ஏற்கனவே மக்கார் செய்யும் இதயத்தில்
ஏக கணமாய் இவைகள் வேறு!
நான் நல்லவளா, கெட்டவளா?
மூச்! இதை சிந்திக்க இது தருணம் இல்லை,
இதோ நான் வீடு செல்லப்போகிறேன்,
உபாதைகளை இங்கு விட்டுச் செல்லப்போகிறேன்.
இன்னம் ஆண்டுகள், ஆண்டாண்டுகள்...
என்முன் விரிந்து கிடக்கின்றன.
இப்போதே ஏன் இந்த சுயபரிசோதனைக் கேள்விகள்
இருக்கவே இருக்கிறது அந்த நாள் – சில வருடங்கள் கழித்து.

மருத்துவமனைப் படுக்கையில் , சுய பரிசோதனை எண்ணங்களை மறுக்கும்
ஒரு 96 வயது பாட்டியின் நம்பிக்கை!

-உத்ரா

2. ஒரே நினைப்பு

அவளுக்கு அல்லும் பகலும் அனவரதமும்
ஒரே நினைப்பு –
தன் மகன், அவனின் அவள்,
அவனின் அவர்கள்,
அவனின் அவைகள்.

3. ஊற்று

உண்மைதான் – இவள் ஒரு ஊற்று
இவளின் முன்னே கவிதை தெரியாத
எனக்குக்கூட தமிழ் புரள்கிறதென்றால்,
அவள் மகனுக்கு ஏன் பணம் புரளாது?

4. என்று தணியும் உன் மனம்?

5. குரோதம்

அது என்ன, உன் உடல் முழுதும்?
குருதியா? குரோதமா?

குரோத நிலத்தில் விதை விதைத்து,
பயிர் வளர்த்து, பழம் கொழிக்கச் செய்துவிட்டாள்!
ஐயோ பாவம், உலகம்!

இரு சகோதரர்கள் – பாரதப் போர்!
இவர்களைப் போல மூவராய் இருந்தால்- உலகப் போரோ?

இதோ ஒரு திருதிராஷ்டிரன்!!

“எல்லாத்துக்கும் பரிகாரம் இருக்கு” – சொன்னாள்!

6. அவள்

தோல் போர்த்திய எலும்பு,
நரம்புக் கற்றை,
சின்ன மூச்சு,
நிறைய ஆசை!

7. மகனுக்காக

வாழ்ந்தாள் - தன் மகனுக்காக!

வாழ்க்கையைத் தவிர அனைத்தும் பெற்றாள் - தன் மகனுக்காக!

நில் என்றால் நின்றாள், உண் என்றால் உண்டாள் - தன் மகனுக்காக!

(பழிக்கு) அஞ்சா நெஞ்சினள் ஆனாள் - தன் மகனுக்காக!

புதை சேற்றில் இருக்கும் அந்த மகன்,

அவளையும் இழுத்துக்கொண்டான் - தனக்காக!

அவளும் புதைந்தாள் முழு மனதுடன் - தன் மகனுக்காக!!

8. தப்பு என்பது தவறிச் செய்வது,

தவறு தெரிந்து செய்வது.

இவள் செய்தது, செய்வது....தப்பா, தவறா?

9. அவனின்றி ஓர் அணுவும் அசையாது!!

10. புரியாத புதிர் அல்ல, தெரிந்த திட்டம்தான் - என் அம்மா சொன்னாள்!

11. அவளின் பார்வையில்

என் மகன் மனம் பஞ்சு, நீங்கள்தான்

தீப்பொறி எடுத்து, தீ வைக்கிறீர்கள் !

தவறு அவன்மேல் இல்லை,

உங்கள்மேல்தான்! - வாஸ்தவம்தானே !!

12. உழைப்பு

அன்று - தன்னைச் சார்ந்த குடும்பம் உயர உழைத்தாள்,

இன்று - தான் சார்ந்த குடும்பம் உயர உழைக்கிறாள்.?

கலைநயம் மிகுந்த அந்தக் கைகள்

விலைபேச வந்தால்,

குடும்பம் நரகம்தான்!

13. அவர் பிள்ளைகள்

அவர்கள் - என் மகனின் தந்தையின் பிள்ளைகள் !!

14.பற்று

சதைப்பற்றற்ற நிலையிலும்...
உணவில் பற்று,
உடலில் பற்று,
பணத்தில் பற்று, அதைவிட
அவன்மேல் பற்று!!

15.மனம்

சங்கு சுட்டாலும் வெண்மை தரும்-
உண்மையோ, பொயோ - நான் அறிகிலேன்.
மனம் அடிபட்டாலும் அவனையே நாடும் -
உண்மை, முழு உண்மை - நான் அறிவேன்!

16. மகனும் அவனின் பணக்கார அண்ணனும்

என் மகனோடு அவன் சேர்ந்தால்,
என் மனம் குளிரும்- இயல்புதானே!
அவனுக்குபதில், அது போட்டால் - இலக்கணப் பிழை
வாழ்க்கைப் பிழை அல்ல, - அதுவே நிறை!

17.இளைஞர்களே...

ஏ... இளைஞர்களே!
குறிக்கோள் இல்லா இளைஞர்களே...!!
பாருங்கள் இவளை!
இந்த நிலையிலும், தன் மகனை இலட்சாதிபதியாக்கும்
குறிக்கோளுடன் இயங்கும் இவளை!
உயிரைத் தக்கவைத்துப் போராடும் இவளின் உறுதியில்,
ஒரு பங்கு இருந்தால் போதும் - நீங்கள் முன்னுக்கு வந்துவிடுவீர்கள்!

18.பேத்தி

ஆயா சொன்னாள், "பாட்டி...பேத்தி வந்திருக்கு"
அவள் முகத்தில் ஆனந்தம்!
"யாரு, என் மகனின் மகளா?"
"ஆம்!", என்றாள் ஆயா!

உள்மனம் சொன்னது, "ஏதோ தவறு" என்று!
அவள் முகத்தில் 'சட்' – ஒரு கடுப்பு!
உள்மனம் சொல்வது பொய்க்காது.

வந்தவள் அவளின் மகனின் மகள் அல்ல,
அவளின் அவரின் மகனின் மகள்!!

19. ஒரு தாய் மனம்!

நான் செய்தவை, செய்பவை எல்லாம்
அவனுக்காக- ஏன் மகனுக்காக!
தப்பா? சொல்லுங்கள்!
அவன் அவதிப்படும்போது, அவனை கரையேற்ற நினைப்பது
தப்பா? சொல்லுங்கள்!
அவன் அல்லல்படும்போது, அவனுக்குத் துணைபோவது
தப்பா? சொல்லுங்கள்!
அவனிடம் பணம் இல்லாதபோது, அவனுக்காகப் பிறரிடம் கேட்பது
தப்பா? சொல்லுங்கள்!
அவன் ஏன் மகன் – உங்களுக்கு ஏன் இது புரியவில்லை?
நீங்கள் எல்லாரும் மக்களைப் பெற்றவர்தானே?
ஏன் புரியவில்லை?
அவன் ஏன் மகன் – அறுவரில்
அவன் மட்டுமே ஏன் மகன்! – அல்ல
நான் அவனுக்கு மட்டுமே தாய்!!

20. எண்

எண்ணிப்பார்த்தாள், எண்ணியும்பார்த்தாள்...
ஆஸ்பத்திரி படுக்கையின் விளிம்பில்-
வாழ்வின் விளிம்பில் அல்ல, அவளின்படி.
ஆம்! எண்ணிப்பார்த்தாள்-
யார் யார் எவ்வளவு தந்தார்கள் என்று!

21. I have learned from a grand old lady that...

- I have learned that be straightforward throughout your life to have a peaceful death.
- I have learned that old age cannot be nice, unless you make others feel nice when you are young.

- I have learned that maturity will not come one fine morning, all of a sudden!
- I have learned that ageing and maturity must go hand in hand
- I have learned that just money is not life!
- I have learned that only love and affection can give peace
- I have learned that good thoughts and good deeds will keep you beautiful!

22. அலைகள்

மனதுக்கும் கடலுக்கும் போட்டி!
கடல் தோற்றது!

23. தெரியுமா?

வேருக்கு வாசம் உண்டு - தெரியும்!
இருட்டுக்கும் அழகு உண்டு- தெரியுமா?
காற்றுக்கும் பாஷை உண்டு - தெரியுமா?
இலைகளுக்கும் மொழி உண்டு - தெரியுமா?

24. Irony

வானம் என்பது வெறுமை! ஆனால் அதுதான் மனிதனின் லட்சியம்!

25. Nursery- LKG/UKG classroom (in some schools)

காற்றுக்கும் மரத்துக்கும் என்னதான் பேச்சோ எந்த நேரமும்!
"Stand up on the bench,
Put your fingers on your lips
Keep quiet."
கனவு கலைந்தது..
ஓ! அவற்றை நீ காப்பாற்றிவிட்டாய்..
நன்றி இறைவா... மிக்க நன்றி...

26. பொதி மூட்டை

(written in 1994-97, when Chennai buses were called Pallavan service)

எங்களுக்கும் உடன்பாடில்லை,
உங்களுக்கும் உடன்பாடில்லை;
ஆசிரியருக்காவது உடன்பாடா?
பெற்றோருக்காவது? அதுவும் இல்லை!
எவருக்குமே உடன்பாடில்லாத கல்வியை
யாருக்காக கற்கிறோம்?
காலையில் பாருங்கள்!
எத்தனை குழந்தைகள் கசங்கிய மலர்களாய்!
நாட்டில் கங்கா காவிரி திட்டம்

வெற்றிபெறவில்லை என்று சொல்வோரைக்
கூப்பிடுங்கள் பல்லவனுக்கு.
அந்தப் பிஞ்சுப் பிள்ளைகளின் கண்ணங்களைப் பார்த்து
மாற்றிக்கொள்வார்கள், தம் எண்ணத்தை!
நாளைக்கு வேலை இல்லை எனும்போது
போர்டர் தொழிலுக்குப் போக, இன்றே தொழிற்பயிற்சியா?
சரி! நம் கல்வியால் அதுவாவது ஒரு வேலை தரமுடிகிறதே!
நன்றி! மிக்க நன்றி!!
